



Brussell, 27 ta' Jannar 2023
(OR. en)

5675/23

ACP 9
FIN 76
PTOM 5
PE-L 1

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proċedura ta' kwittanza tal-FEŻ: sena finanzjarja 2021 Rakkomandazzjonijiet tal-Kunsill dwar il-kwittanza li għandha tingħata lill-Kummissjoni fir-rigward tat-twettiq ta' operazzjonijiet taħt it-Tmien, id-Disa', l-Għaxar u l-Idax-il Fond Ewropew għall-Iżvilupp għas-sena finanzjarja 2021 - Adozzjoni

1. L-Artikolu 11(7) tal-Ftehim Intern applikabbli għall-11-il Fond Ewropew għall-Iżvilupp (FEŻ) jiddikjara li l-kwittanza għall-amministrazzjoni finanzjarja tal-Fond għandha tingħata mill-Parlament Ewropew fuq ir-rakkomandazzjoni tal-Kunsill, li għandu jaġixxi b'maġġoranza kwalifikata kif stabbilit fl-Artikolu 8(3) tal-Ftehim Intern (ara ĠU L 210, 6.8.2013, p.1)¹.
2. Il-Grupp ta' Hidma dwar l-AKP, fil-preżenza ta' rappreżentant tal-Qorti tal-Awdituri, eżamina r-Rapport annwali tal-Qorti tal-Awdituri dwar il-Fondi Ewropej għall-Iżvilupp għas-sena finanzjarja 2021, flimkien mat-tweġibiet tal-Kummissjoni għall-osservazzjonijiet tal-Qorti (ara ĠU C 391, 12.10.2022, p. 6).

¹ Dispożizzjoni simili hija inkluża fil-Ftehimiet Interni li jirregolaw it-Tmien, id-Disa' u l-Għaxar FEŻ.

3. Fi tmiem id-diskussjonijiet tiegħu, fil-livell tiegħu l-Grupp ta' Hidma qabel dwar il-kummenti fl-Anness I rigward l-eżami tiegħu tar-rapport tal-Qorti u dwar it-test tal-abbozz ta' rakkomandazzjonijiet għall-kwittanza.
4. Għaldaqstant qed jiġi ssuġġerit li, soġġett għal konferma mill-Coreper, il-Kunsill għandu:
- japprova l-kummenti mill-Kunsill dwar ir-Rapport Annwali tal-Qorti tal-Awdituri dwar l-attivitajiet ifffinanzjati mit-Tmien, mid-Disa', mill-Għaxar u mill-Hdax-il Fond Ewropew għall-Iżvilupp (FEŻ) għas-sena finanzjarja 2021, kif jinsabu fl-Anness I;
 - jadotta r-rakkomandazzjonijiet dwar il-kwittanza li għandha tingħata mill-Parlament Ewropew lill-Kummissjoni fir-rigward tal-implimentazzjoni tal-operazzjonijiet taħt it-Tmien, id-Disa', l-Għaxar u l-Hdax-il FEŻ għas-sena finanzjarja 2021, kif jinsabu fid-dokumenti 5671/23, 5672/23, 5673/23 u 5674/23, ifffinalizzati mill-guristi lingwisti;
 - jagħmel arrangamenti biex ir-rakkomandazzjonijiet, akkumpanjati mill-kummenti fl-Anness I, jintbagħtu lill-Parlament Ewropew u japprova l-abbozz ta' ittra fl-Anness II għal dak il-ghan.
-

Kummenti mill-Kunsill**dwar ir-Rapport Annwali tal-Qorti tal-Awdituri¹****dwar l-attivitajiet iffinanzjati mit-Tmien, mid-Disa', mill-Għaxar u mill-Idax-il****Fond Ewropew għall-Iżvilupp (FEŻ) għas-sena finanzjarja 2021**

1. Il-Kunsill jilqa' b'sodisfazzjon il-fatt li, fl-opinjoni tal-Qorti Ewropea tal-Awdituri (QEA), il-kontijiet tal-FEŻ għas-sena finanzjarja 2021 jipprezentaw b'mod ġust, fl-aspetti materjali kollha, il-pożizzjoni finanzjarja tagħhom, ir-riżultati tal-operazzjonijiet tagħhom, il-flussi tal-flus tagħhom u l-bidliet fl-assi netti, f'konformità mad-dispożizzjonijiet tar-Regolament Finanzjarju u r-regoli kontabilistiċi adottati mill-uffiċjal tal-kontabilità.
2. Il-Kunsill jiehu nota tal-konkluzjonijiet tal-QEA li:
 - id-dhul tal-FEŻ ma kienx milqut minn livell materjali ta' żball;
 - it-tranzazzjonijiet ta' pagamenti mill-FEŻ kienu milquta minn livell materjali ta' żball.
3. Il-Kunsill jinnota li r-rapport tal-QEA dwar l-attivitajiet tal-FEŻ għas-sena finanzjarja 2021 juri li l-livell ta' żball stmat żdied b'0.8 punti perċentwali meta mqabbel mal-livell ta' żball stmat fl-2020 u għadu ma niżilx taħt il-livell limitu ta' materjalità ta' 2 %.
4. Il-Kunsill huwa mħasseb li l-pagamenti mill-FEŻ li fuqhom huma bbażati l-kontijiet għas-sena finanzjarja 2021 huma milquta minn livell materjali ta' żball, fejn il-livell ta' żball stmat huwa ta' 4.6 %. Il-Kunsill jilqa' b'sodisfazzjon il-fatt li s-sehem relattiv tat-tipi ta' żball "nuqqas ta' dokumenti ta' sostenn essenzjali" u "infiq mhux imġarrab" kien aktar baxx fl-2021 milli fl-2020. Madankollu, huwa jinnota bi tħassib li s-sehem relattiv tal-kategorija tal-iżball "nuqqas serju ta' rispett għar-regoli dwar l-akkwist pubbliku" żdied b'mod konsiderevoli u li t-tipi ta' żball "nefqa ineligibbli" u "nuqqas ta' dokumenti ta' sostenn essenzjali" għadhom jirrapprezentaw kważi 62 % tal-livell stmat ta' żball.

¹ ĠU C 391, 12.10.2022, p. 6.

5. Il-Kunsill jiehu nota tal-fatt li l-Kummissjoni u s-shab ta' implimentazzjoni tagħha wettqu aktar żbalji fi tranżazzjonijiet marbutin ma' għotjiet u ma' ftehimiet ta' kontribuzzjoni u ta' delega ma' pajjiżi benefiċjarji, organizzazzjonijiet internazzjonali u aġenziji ta' Stati Membri, fejn 42.4 % tat-tranżazzjonijiet eżaminati kien fihom żbalji kwantifikabbli, li jammontaw għal 81 % tal-livell ta' żball stmat totali.
6. Il-Kunsill jibqa' mħasseb bis-sejbiet tal-QEA li f'għadd ta' każijiet il-Kummissjoni kellha biżżejjed informazzjoni biex tipprevjeni, jew taqbad u tikkoreġi, l-iżball qabel ma taċċetta n-nefqa, u li kieku l-Kummissjoni użat l-informazzjoni kollha għad-dispożizzjoni tagħha setgħet tbaxxi l-livell ta' żball stmat b'2.4 punti perċentwali. Il-Kunsill huwa mħasseb ukoll li, bħal fis-snin ta' qabel, il-frekwenza tal-iżbalji tindika dgħufijiet fil-kontrolli ex-ante u fir-rapporti ta' verifikazzjoni tan-nefqa. Il-Kunsill jappella lill-Kummissjoni biex iżżid l-isforzi tagħha biex tipprevjeni, taqbad u tikkoreġi l-iżbalji, tagħti aktar attenzjoni lill-kontrolli ex-ante, u tiegħu miżuri biex tindirizza d-dgħufijiet eżistenti.
7. Il-Kunsill jiehu nota tal-fatt li żewġ oqsma, jiġifieri l-appoġġ baġitarju u l-proġetti b'diversi donaturi implimentati minn organizzazzjoni internazzjonali u soġġetti għall-"approċċ nozzjonali", huma inqas suxxettibbli għal żbalji.
8. Il-Kunsill ittenni l-importanza li jiġi żgurat li l-QEA jkollha aċċess għad-dokumenti kollha li tehtieg għal xogħolha u jaqbel mar-rakkomandazzjonijiet preċedenti tal-QEA f'dan ir-rigward. Il-Kunsill, filwaqt li jilqa' b'sodisfazzjon l-isforzi li saru s'issa, ikompli jappella lill-Kummissjoni biex tiżgura li d-dispożizzjonijiet relatati tal-ftehimiet ta' kontribuzzjoni u ta' delega ma' organizzazzjonijiet internazzjonali jiġu implimentati skont kif ikun xieraq.
9. Il-Kunsill jilqa' b'sodisfazzjon il-fatt li l-Kummissjoni, b'mod simili għas-snin preċedenti, adottat pjan ta' azzjoni fl-2021 biex tindirizza d-dgħufijiet fl-implimentazzjoni tas-sistema ta' kontroll intern tagħha, biż-żieda ta' azzjoni ġdida, jiġifieri l-indirizzar tal-osservazzjonijiet ta' riskju għoli mill-awditu tas-Servizz tal-Awditjar Intern (IAS) tal-Kummissjoni dwar il-valutazzjoni tal-pilastru fil-"familja tal-azzjoni esterna" (DG BUDG, DG ECHO, DG INTPA, DG NEAR u FPI).

10. Il-Kunsill jilqa' b'sodisfazzjon il-fatt li l-Kummissjoni, fl-istudju tagħha tal-2021 dwar ir-rata ta' zbalji residwi (RER), stmat li r-RER qiegħda taħt il-livell limitu ta' materjalità ta' 2 % għas-sitt sena konsekuttiva. Madankollu, huwa mħasseb bis-sejba rikorrenti tal-QEA li l-istudju dwar ir-RER għandu limitazzjonijiet li jistgħu jikkontribwixxu biex ir-RER tiġi ssottovalutata, fost l-oħrajn minhabba dipendenza żejda fuq il-hidma ta' awdituri oħra mingħajr ebda ttestjar ulterjuri, b'mod partikolari fid-dawl tal-fatt li d-dipendenza shiha żdiedet minn 15 % tat-tranzazzjonijiet fl-2020 għal 34 % tat-tranzazzjonijiet fl-2021. Fl-istess hin, il-Kunsill jieħu nota tat-tweġibiet tal-Kummissjoni f'dan ir-rigward.
11. Għat-tielet sena konsekuttiva, il-Kunsill jieħu nota tan-nuqqas ta' riżervi dwar ir-regolarità tat-tranzazzjonijiet sottostanti mir-Rapport Annwali tal-Attività (RAA) tal-2019. Madankollu, huwa mħasseb dwar is-sejba tal-QEA li dan in-nuqqas mhuwiex ġustifikat u jirriżulta parzjalment mil-limitazzjonijiet tal-istudju dwar ir-RER. Fl-istess hin, il-Kunsill jieħu nota tal-isforzi tal-Kummissjoni biex ittejjeb il-kapaċità korrettiva interna tagħha, inkluż permezz ta' taħriġ u attivitajiet ta' sensibilizzazzjoni dwar l-irkupri u l-kwalità tad-data tal-kontabilità. F'dan ir-rigward, il-Kunsill jinnota b'sodisfazzjon li l-QEA ma setgħetx tidentifika zbalji fil-kampjun ta' rkupri li kienet ittestjat.
12. Il-Kunsill jilqa' b'sodisfazzjon il-hidma mwettqa mill-Kummissjoni biex ittejjeb il-kwalità tas-sistema ta' kontroll intern tagħha stess, b'mod partikolari bl-adozzjoni ta' pjanijiet ta' azzjoni u bit-tkomplija tal-implimentazzjoni tal-miżuri stabbiliti fihom.
13. Il-Kunsill jirrikonoxxi l-progress sodisfaċenti li nkiseb fl-implimentazzjoni tal-pjanijiet ta' azzjoni tal-2018 u tal-2019 u l-fatt li sebgħa mid-disa' azzjonijiet li ġew identifikati tlestew sa April 2021. Il-Kunsill jieħu nota tal-progress li sar fl-implimentazzjoni tal-pjan ta' azzjoni tal-2020, b'mod partikolari t-tlestija ta' erba' azzjonijiet sa April 2022, u ser jistenna r-rapport annwali li jmiss tal-QEA u l-valutazzjoni tiegħu tal-istat ta' implimentazzjoni tal-pjanijiet ta' azzjoni tal-Kummissjoni.
14. Il-Kunsill jilqa' b'sodisfazzjon l-isforzi li saru mill-Kummissjoni biex tnaqqas il-prefinanzjamenti antiki, impenji li ma ntefqux u l-perċentwal ta' kuntratti miftuħa li skadew. Huwa jinnota b'sodisfazzjon li, minkejja d-diffikultajiet marbutin mal-pandemija tal-COVID-19, il-Kummissjoni laħqet il-mira tagħha li tnaqqas il-prefinanzjamenti antiki u impenji li ma ntefqux b'35 %, meta mqabbla mal-2020 u li żżomm il-proporzjon ta' kuntratti miftuħa li skadew fil-portafoll tagħha taħt il-15 %.

15. Il-Kunsill jinnota b'sodisfazzjon is-sejba tar-rieżami ta' segwitu tal-QEA li l-Kummissjoni implimentat waħda miż-żewġ rakkomandazzjonijiet mill-2018 fir-rigward tal-biċċa l-kbira tal-aspetti u oħra fir-rigward ta' xi aspetti. Il-Kunsill jiehu nota tal-progress miksub fl-implimentazzjoni tar-rakkomandazzjonijiet mill-2019 u l-2020, u jinkoraġġixxi lill-Kummissjoni biex tiehu azzjoni ulterjuri biex tindirizza l-kwistjonijiet identifikati mill-QEA.
16. Il-Kunsill iqis li għandu jsir titjib f'ċerti oqsma, u jappoġġa r-rakkomandazzjonijiet tal-QEA li l-Kummissjoni:
- a) għandha ssahha il-kontroll intern biex tiżgura li l-ebda kuntratt ma jiġi ffirmat mingħajr l-eżistenza ta' bażi legali valida (li l-Kummissjoni aċċettat),
 - b) għandha tiehu miżuri xierqa bl-għan li tiżgura li kwalunkwe impenn jew pagament bil-quddiem iddikjarat bħala spejjeż imġarrba mill-benefiċjarji fir-rapporti finanzjarji tagħhom jitnaqqas qabel ma jitwettqu l-pagamenti jew l-ikklerjar (li l-Kummissjoni aċċettat).
17. Filwaqt li jinnota l-konkluzjonijiet u r-rakkomandazzjonijiet tal-QEA, il-Kunsill jiehu nota wkoll tat-tweġibiet tal-Kummissjoni.
18. Fl-aħħar nett, il-Kunsill jinnota b'sodisfazzjon li l-ħruġ tar-Renju Unit mill-Unjoni Ewropea ma kellu l-ebda impatt finanzjarju fuq il-kontijiet tal-FEŻ għall-2020, li jirriflettu b'mod korrett l-istat tal-proċess tal-ħruġ fil-31 ta' Diċembru 2021.
-

ABBOZZ TA' ITTRA

Lil: Il-President tal-Parlament Ewropew

Minn: Il-President tal-Kunsill

Sa President,

Qed nibgħatlek separatament ir-rakkomandazzjonijiet tal-Kunsill tal-14 ta' Marzu 2023 dwar il-kwittanza li għandha tingħata lill-Kummissjoni fir-rigward tal-implimentazzjoni tal-operazzjonijiet taht it-Tmien¹, id-Disa'², l-Għaxar³ u l-Ħdax-il⁴ Fond Ewropew għall-Iżvilupp għas-sena finanzjarja 2021, flimkien mal-kummenti mill-Kunsill⁵ dwar ir-Rapport Annwali tal-Qorti tal-Awdituri dwar l-attivitajiet iffinanzjati mit-Tmien, id-Disa', l-Għaxar u l-Ħdax-il Fond Ewropew għall-Iżvilupp (FEŻ) għas-sena finanzjarja 2021.

[Formula ta' għeluq].

-
- ¹ Dok. 5671/23 ACP 5 FIN 72 PTOM 1.
² Dok. 5672/23 ACP 6 FIN 73 PTOM 2.
³ Dok. 5673/23 ACP 7 FIN 74 PTOM 3.
⁴ Dok. 5674/23 ACP 8 FIN 75 PTOM 4.
⁵ Dok. 5675/23 ACP 9 FIN 76 PTOM 5 PE-L 1.